

తృతీయస్కంధ పరిచ్ఛేదము

8 - ఎనిమిదవ దశకము

॥ ప్రళయానంతర జగత్సృష్టి ॥

ఏవం తావత్ప్రాకృతప్రక్షయాన్తే బ్రాహ్మీ కల్పే హ్యదిమే లబ్ధజన్మా ।
బ్రహ్మో భూయస్త్యత్త ఏవాప్య వేదాన్ సృష్టిం చక్రే పూర్వకల్పోపమానామ్ ॥ (8.1)

సోఽయం చతుర్ముగ సహస్రమితాన్యహోని తావన్మితాశ్చ రజనీర్బహుశో నినాయ ।
నిద్రాత్యసౌ త్వయి నిలీయ సమం స్వస్పృష్టైః నైమిత్తికప్రళయమాహురతోఽస్య రాత్రిమ్ ॥ (8.2)

అస్మాద్భూతాం పునరహర్ముఖకృత్యతుల్యాం సృష్టిం కరోత్యనుదినం స భవత్ప్రసాదాత్ ।
ప్రాగ్బ్రాహ్మకల్పజనుషాం చ పరాయుషాం తు సుప్తప్రబోధనసమాఽస్తి తదాఽపి సృష్టిః ॥ (8.3)

పంచాశదబ్దమధునా స్వవయోఽర్ధరూపం ఏకం పరార్ధమతివృత్య హి వర్తతేఽసౌ ।
తత్రాన్త్యరాత్రి జనితాన్ కథయామి భూమన్! పశ్చాద్దినావతరణే చ భవద్విలాసాన్ ॥ (8.4)

దినావసానేఽథ సరోజయోనిః సుషుప్తికామస్త్యయి సన్నిలిత్యే ।
జగన్తి చ త్వజ్జఠరం సమీయుస్తదేదమేకార్ణవమాస విశ్వమ్ ॥ (8.5)

తవైవ వేషే ఘణిరాజిశేషే జలైకశేషే భువనే స్మ శేషే ।
ఆనందసాంద్రానుభవస్వరూపః స్వయోగనిద్రా పరిముద్రితాత్మా ॥ (8.6)

కాలాఖ్యశక్తిం ప్రళయావసానే ప్రబోధయేత్యాదిశతా కిలాదౌ ।
త్వయా ప్రసుప్తం పరిసుప్తశక్తిప్రజేన తత్రాఖిలజీవధామ్నా ॥ (8.7)

చతుర్యుగాణాం చ సహస్రమేవం త్వయి ప్రసుప్తే పునరద్వితీయే |
కాలాఖ్యశక్తిః ప్రథమప్రబుద్ధా ప్రాబోధయత్త్వాం కిల విశ్వనాథ! || (8.8)

విబుధ్య చ త్వం జలగర్భశాయినీ! విలోక్య లోకానఖిలాన్ప్రతీనాన్ |
తేష్వేవ సూక్ష్మాత్మతయానిజాంతఃస్థితేషు విశ్వేషు దదాథ దృష్టిమ్ || (8.9)

తతస్త్వదీయాదయి! నాభిరన్ధ్రాదుదంచితం కించన దివ్యపద్మమ్ |
నిలీననిశ్శేషపదార్థమాలా సంక్షేపరూపం ముకుళాయమానమ్ || (8.10)

తదేతదంభోరుహకుడ్మలం తే కళేవరాత్తోయపథే ప్రరూఢమ్ |
బహిర్నిరీతం పరితస్ఫురద్భిః స్వధామభిర్ద్వాన్తమలం న్యకృన్తత్ || (8.11)

సంఘల్లపత్రే నితరాం విచిత్రే తస్మిన్ భవద్వీర్య ధృతే సరోజే |
స పద్మజన్మా విధిరావిరాసీత్ స్వయంప్రబుద్ధాఖిలవేదరాశిః || (8.12)

అస్మిన్ పరాత్మాన్ నను పాద్మకల్పే త్వమితథముత్థాపితపద్మయోనిః |
అనంతభూమా మమ రోగరాశిం నిరున్ధి వాతాలయవాస! విష్ణో! || (8.13)

|| ఇతి ప్రళయానంతర జగత్సృష్టి అను ఎనిమిదవ దశకము సంపూర్ణము ||